


RITRATT STORIKU MINN ĜRAJJIET IL-HAMRUN



Walter Camilleri

Fl-20 ta' ġunju 1948, l-Arċisqof Monsinjur Mikiel Gonzi kien beda vista Pastorali fil-parroċċa ta' San Gejtanu tal-Hamrun.

Il-Liturġija kienet tippermetti li fil-bidu ta' xi Vista Pastorali b'mod ufficċjali, fejn hu possibbli, issehh purċissljoni solenni, fejn il-parroċċa kienet tilqa' l-wasla ta' l-Arċisqof u l-Assistenti tiegħu. Din kienet il-forma tal-merħba solenni tal-parroċċa lill-Kap tal-Knisja. Din il-purċissljoni kienet saret fis-7 ta' filgħodu. Xi haġa komuni hafna f'dawk iż-żminijiet u qabel, kienet bdiet mingħand il-Little Sisters of the Poor, ossia mill-Istitut "tax-xjuh", kif nafuh b'mod popolari aħna tal-Hamrun.

Fir-ritratt li qed nippubblikaw, l-Arċisqof Gonzi jinstab fin-nofs taħt il-baldakkin, u liebes ilbies korali solenni u b'kappell kbir f'rassu li ma għadux jintuża. Jidħirli li dan kien ta' lewn aħmar bil-ġmiemen. Dan ir-ritratt kien ittieħed mill-“parapetti tal-Kappillan” fi Triq Irjali San Ġużepp, biswit Sqaq il-Forn. Wara l-Arċisqof hemm żewġ Monsinjuri (Galea u Buhagiar) u l-Kappillan ta' l-Arċisqof.

Il-Baldakkin kien merfugħ minn erba' saċerdoti żgħażaq Hamruni: Dun Ġużepp Cachia, Dun Ġużepp Saliba (quddiem), Dun Karm Portelli u Dun Ġorġ Farrugia (wara) liebsin il-kappa. Mill-banda l-oħra, is-Salib tal-Kleru kien merfugħ minn Dun Edgar Vella, li nžerta b'wiċċu mghottxi bix-xema' ta' l-akkoltu. Fuq iż-żewġ naħat tat-triq, nosservaw numru ġmielu ta' hamruni jagħtu huma wkoll “merħba”

lill-Arċisqof, fejn bosta minnhom huma gharkubbejthom. Quddiem is-Salib tal-Kleru naraw lill-Kappillan Dun Nerik Cordina Perez bil-kappa, rukkett, stola u berettin frasu, qed imexxi l-kant b'dik il-vuċċi dominanti li kelli. Dun Nerik kien mužičista bravu u kantant kapaċi.

U B'SORPRIZA GHAL KULHADD Dun Ġorġ Preca, fuq in-naħa opposta tal-Kappillan, liebes l-ispellizza u bil-berettin frasu. Dun Ġorġ kien inqabad f'dan ir-ritratt, -ma' ġenb il-Kappillan, ghax kien ċedielu u tah id-drittta l-Viċċi tal-Hamrun, Dun Manwel Cardona.



Kieku ma sarx hekk, fir-ritratt kien jidher il-Viċċi, u Dun Ġorġ kien jintilef. Minħabba dan il-ġest ta' mħabba ta' Dun Manwel, għandna ritratt ieħor ta' Dun Ġorġ. Dun Manwel Cardona kien ċedielu b'rispett u biex jaġħti ġerta mportanza quddiem l-Arċisqof. Fil-Knisja, meta l-kleru kien ippreżenta l-ubbidjenza tiegħu lill-Arċisqof, hekk ukoll kien sar. Lil Dun Ġorġ tawh id-drittta qabel il-Viċċi, u Dun Ġorġ beda jimbotta lill-Viċċi quddiemu biex jaġħti d-drittta lilu.

Fil-Vista Pastorali tal-1959 (ċirċa) kien ġara l-istess, b'Dun Ġorġ iċċedi lill-Viċċi u saħansitra jinżel ibus riglejn l-Arċisqof. U lil Dun Ġorġ min ma kienx iħobbu? X'ma nghajtux bil-qalb u bil-ferħ: VIVA SAN ĠORġ PRECA.